

KONKLUŻJONIJET TAL-AVUKAT ĠENERALI

POIARES MADURO

ippreżentati fit-30 ta' Settembru 2009¹

1. It-thassib dwar il-fatt li spizjara li jkollhom bżonn il-flus jistgħu jikkompromettu l-obbligi relatati mal-professjoni tagħhom ma huwiex xi fattur ġdid. Il-problema ilha teżisti mill-inqas minn meta Romeo ta' Shakespeare pperwada lil dak il-“viljakk brikkun” ta' spizjar biex ibighlu l-velenu b'dawn il-kelmiet:...famine is in thy cheeks ,Need and oppression starveth in thine eyes, Contempt and beggary hangs upon thy back;

“The world is not thy friend nor the world's law; The world affords no law to make thee rich; Then be not poor, but break it, and take this.

[...il-ġuħ jidher fil-wardiet ta' wiċċek,

Il-bżonn u l-oppressjoni jokorbu fjakki f'għajnejk, Id-disprezz u l-faqar jagħfsu fuq dahrek;

Id-dinja ma hijiex habibtek, u lanqas il-liġi tad-dinja;

Id-dinja ma għandhiex liġi biex tagħmlek sinjur;

Mela tkunx fqir, iżda ikser il-liġi, u hu dan]”².

2. Biex inkomplu mat-tema ta' Shakespeare, nistgħu nġhidu li l-kwistjoni ċentrali ta' din il-kawża hija kemm ċerti spizjara jistgħu jsiru sinjuri biex tiġi ggarantita l-kwalità tas-servizzi farmaċewtiċi. Fil-fatt, l-awtoritajiet tal-Asturias, u dawk ta' Stati Membri oħra li għandhom regoli simili, jiġġustifikaw l-aktar ir-regoli tagħhom li jillimitaw il-ftuħ ta' spizeriji ġodda, bil-bżonn li jiġu ppreżervati l-inċentivi finanzjarji opportuni għall-aħjar u l-aktar provvediment wiesa' ta' servizzi farmaċewtiċi. Fl-opinjoni tagħhom dan jehtieg, minn naħa waħda, li l-ispizeriji li huma diġà stabbiliti jkunu protetti mill-“perikli” tal-kompetizzjoni, u min-naħa l-oħra, li l-ispizjara jiġu mhajra jifthu spizeriji f'żoni li jiġġeneraw inqas profitt billi jiġi ristrett l-aċċess għal żoni li l-iktar jiġġeneraw profitt. Jien ma għandi l-ebda dubju li l-kundizzjonijiet finanzjarji li taħthom jiġi pprovdut servizz jistgħu jaffettwaw il-kwalità ta' dan is-servizz. L-Istati jistgħu b'mod leġittimu jibbażaw il-leġiżlazzjoni tagħhom fuq preokkupazzjonijiet bħal dawn meta dawn ikunu strumentali biex jintlahaq għan pubbliku bħalma hu l-protezzjoni tas-saħħa pubblika. Min-naħa l-oħra ma huwiex biżżejjed li l-Istati sempliċiment jinqdew b'din il-konnessjoni eventwali biex jiġġustifikaw kwalunkwe sett ta' regoli. Leġiżlazzjoni li tagħti vantaġġi finanzjarji partikolari lil xi wħud mill-operaturi ekonomiċi fuq operaturi oħrajn għandha tiġi studjata bir-reqqa. F'dan il-każ, il-mistoqsija ma tagħtix lok għal twegiba faċli. Minn naħa, il-protezzjoni tas-saħħa tal-bniedem għandha importanza kbira, u l-Qorti tal-Ġustizzja f'dan il-qasam ikkumplikat trid tirsipetta s-sentenzi tal-qrati tal-Istati Membri. Min-naħa l-oħra, hu dmir ta' din il-Qorti li tirrimedja sitwazzjonijiet

1 — Lingwa oriġinali: l-Ingliż.

2 — William Shakespeare, *Romeo and Juliet*, il-Hames Att, l-Ewwel Xena [traduzzjoni libera].

fejn jirriżulta li l-proċessi tal-politika lokali jkunu ntużaw sabiex jiġu pprovduti benefiċċji li jhallu l-qligh lil uhud min-nies stabbiliti tal-lokal, u dan b'detriment għal ċittadini ta' Stati Membri oħra, fost l-oħrajn. Il-Qorti ma tistax tirrinunzja għal dan id-dmir sempliċiment għax każ partikolari jqajjem kwistjonijiet relatati mas-saħħa pubblika. Hu minnu li fil-każijiet fejn il-kwistjonijiet imqanqla jinvolvu mhux biss qligh finanzjarju iżda s-saħħa tal-bniedem, il-bżonn ta' arbitru imparzjali jkun kbir hafna. Għalhekk, jien u nwieġeb id-domandi magħmula f'din il-kawża, ser nipprova nsib bilanċ bejn l-interessi li jikkompetu bejniethom, kemm billi niehu inkunsiderazzjoni d-deċiżjonijiet politiċi tal-Istati Membri, kif ukoll billi neżamina bir-reqqa l-iskemi ta' implementazzjoni tagħhom għal sinjali ta' "*influwenza politika*" fid-dawl tar-rekwiziti tal-koerenza u konsistenza li ġew żviluppati fil-ġurisprudenza ta' din il-Qorti fir-rigward ta' leġiżlazzjoni nazzjonali li tfixx il-moviment liberu.

I — Il-kuntest fattwali u ġuridiku

3. F'dawn il-kawżi, ir-rikorrenti huma t-tnejn ċittadini Spanjoli li huma spiżjara kwalifikati

iżda li mhumiex awtorizzati jifthu spiżerija. Ilhom jipprattikaw il-professjoni tagħhom għal bosta snin fi spiżeriji veterinarji. Peress li l-għan tagħhom hu li joperaw spiżerija tagħhom, huma jixtiequ li jinħarġilhom permess biex jifthu spiżerija ġdida fil-Komunità Awtonoma tal-Asturias fi Spanja. Permezz ta' deċiżjoni tal-Ministeru għas-Saħħa u s-Servizzi Pubbliċi tas-Saħħa tal-Prinċipat tal-Asturias tal-14 ta' Ġunju 2002, il-permess relattiv li ntab mir-rikorrenti ġie miċħud. Din id-deċiżjoni ġiet ikkonfermata mill-Kunsill Governattiv tal-Asturias fl-10 ta' Ottubru 2002. Ir-rikorrenti ressqu rikors quddiem it-Tribunal Superior de Justicia de Asturias biex jikkontestaw din id-deċiżjoni.

4. Id-deċiżjonijiet tal-awtoritajiet tal-Asturias huma bbażati fuq id-Digriet Nru 72/2001 tad-19 ta' Lulju 2001 li jirregola l-ispizeriji u s-servizzi farmaċewtiċi fil-Prinċipalità tal-Asturias, li jistabbilixxi sistema ta' liċenzjar li tinkludi ċerti restrizzjonijiet fuq l-istabbiliment ta' spiżeriji fil-Komunità Awtonoma, kif ukoll sistema li tirregola l-hruġ ta' liċenzji lil kandidati li jkunu qegħdin jikkompetu bejniethom. Ir-rikorrenti jsostnu li dan id-digriet imur kontra l-libertà ta' stabbiliment tagħhom skont l-Artikolu 43 tat-Trattat KE. Minhabba d-dubji eżistenti dwar il-legalità tad-digriet fid-dawl tad-dritt Komunitarju, il-qorti nazzjonali għamlet iż-żewġ domandi segwenti lill-Qorti tal-Ġustizzja:

“L-Artikolu 43 KE jipprekludi dak li huwa stabbilit fl-Artikoli 2, 3 u 4 tad-Digriet 72/2001 tad-19 ta’ Lulju tal-Prinċipat tal-Asturias, li jirregola l-ispizeriji u s-servizzi farmaċewtiċi, kif ukoll il-punti 4, 6 u 7 tal-anness tad-digriet imsemmi iktar ‘il fuq? (Kawża C-570/07)”

u

“L-Artikolu 43 KE jipprekludi d-dispożizzjonijiet tal-leġiżlazzjoni tal-Komunità awtonoma tal-Prinċipat tal-Asturias dwar l-awtorizzazzjoni biex jiġu stabbiliti spizeriji? (Kawża C-571/07)”

5. Bhalma ġie indikat iżjed ‘il fuq, il-leġiżlazzjoni li ġiet ikkontestata ttipprovdi għal limitazzjoni fuq l-istabbiliment ta’ spizeriji godda u tistabbilixxi kriterji biex issir distinzjoni bejn kandidati li jkunu qegħdin jikkompetu bejniethom għal-liċenzja biex jifthu spizerija ġdida. L-aktar limitazzjonijiet importanti jikkonsistu f’restrizzjoni kwantitattiva li tillimita n-numru ta’ spizeriji f’żona partikolari skont il-popolazzjoni f’dik iż-żona, u f’restrizzjoni geografika li ma tippermettix li tiġi stabbilita spizerija f’pożizzjoni li tkun inqas minn 250 metru ‘l bogħod minn spizerija oħra. Id-dispożizzjonijiet eżatti li jistabbilixxu dan huma s-segwenti:

“Artikolu 2. Unitajiet ta’ popolazzjoni

1. F’kull żona farmaċewtika, in-numru ta’ spizeriji għandu jkun ibbażat fuq unità ta’ popolazzjoni ta’ 2800 resident għal kull spizerija. Ladarba dak in-numru jinqabeż, tista’ tiġi stabbilita spizerija oħra għall-porzjon ta’ residenti li jkun qabeż l-2000.

2. Fiz-żoni tas-saħħa bażika kollha u fil-muniċipalitajiet kollha, jista’ jkun hemm mill-inqas spizerija waħda.

Artikolu 3. Kalkolu tal-popolazzjoni

Għall-fini ta’ dan id-digriet, il-kalkolu tal-popolazzjoni għandu jsir abbażi tad-data li tirriżulta mill-verżjoni l-iżjed reċenti tar-reġistru muniċipali.

Artikolu 4. Distanzi minimi

Fiz-żewġ każijiet, iridu jinghataw raġunijiet għan-nuqqas ta' applikabbiltà tar-rekwiżit tad-distanza fir-rigward ta' centru tas-sahha pubbliku³.

1. Bħala regola ġenerali, id-distanza minima bejn l-ispizeriji għandha tkun ta' 250 metru, irrispettivament miż-zona farmaċewtika li fiha jinsabu l-ispizeriji.

6. Il-leġiżlazzjoni tistabbilixxi diversi kriterji biex issir għażla bejn kandidati li jkunu qegħdin jikkompetu bejniethom għal-liċenzji fi hdan din is-sistema. Jiġu allokati punti skont numru ta' kriterji għall-esperjenza professjonali u l-esperjenza universitarja. Iżjed punti jiġu allokati għall-esperjenza professjonali li tinkiseb fi bliet b'inqas minn 2800 resident, milli għal tipi ta' Prattika ohra. L-att jipprovdi wkoll dan li ġej:

2. Dik id-distanza minima ta' 250 metru għandha tinzamm ukoll fil-każ ta' centri tas-sahha fi kwalunkwe zona farmaċewtika, irrispettivament mill-fatt jekk dawn humiex centri tas-sahha pubbliċi jew privati marbutin b'kuntratt biex jipprovdu kura li ma tinghatax fl-isptarijiet jew dik li tinghata fl-isptarijiet, li joffru konsultazzjonijiet esterni jew li jipprovdu servizzi ta' emerġenza, u irrispettivament mill-fatt jekk dawn humiex qegħdin jiffunzjonaw digà jew jekk għadhomx fi stat ta' kostruzzjoni.

“1. Jehtieg li jiġu pprovduti ċertifikati ufficjali mill-awtoritajiet rilevanti jew mill-persuna responsabbli bħala evidenza taċ-ċirkustanzi u l-kwalifiki stabbiliti fl-iskala preżenti.

Dan ir-rekwiżit tad-distanza għaċ-ċentri tas-sahha m'għandux japplika f'żoni farmaċewtiċi fejn hemm biss spizerija waħda jew fi bliet li fil-preżent għandhom spizerija waħda biss, u fejn mhux maħsub, fid-dawl tal-karatteristiċi tagħhom, li jinfethu spizeriji godda.

2. Biex tiġi evalwata l-esperjenza professjonali u l-esperjenza universitarja, il-kalkoli għandhom isiru fuq xhur shaħ anki jekk il-perijodi ta' hidma kienu interrotti. Il-perijodi interrotti ta' hidma jistgħu jingħaddu flimkien f'unitajiet ta' 21 ġurnata jew 168 siegħa li huma ekwivalenti għal xahar, sakemm jintlaħaq dak il-perijodu minimu.

3 — Digriet 72/2001.

Fejn persuna qiegħda taħdem taht kuntratt fuq bażi part-time, il-kwalifiki għall-esperjenza professjonali għandhom jiġu kkalkolati bl-istess mod kif fuq imsemmi f'dak li jirrigwarda granet shah maħduma.

3. Tingħadd biss attività professjonali waħda għal kull perijodu, hlief f'każ fejn ikunu involuti żewġ attivitajiet li jsiru fuq bażi part-time.

4. L-esperjenza professjonali bħala spizjar kwalifikat jew bħala persuna li kienet is-sid ta' spizerija bi shab ma' persuna oħra jew kwalunkwe tip iehor ta' kwalifika ma tkunx tgħodd jekk waħda jew iżjed minn dawn l-attivitajiet tkun jew ikunu diġà ntużaw fil-passat sabiex dak li jkun jakkwista l-awtorizzazzjoni għall-istabiliment ta' spizerija.

5. Fil-każ fejn spizerija jkollha iżjed minn proprjetarju wiehed iżda mhux iżjed minn tnejn, jittieħdu inkunsiderazzjoni 50% tal-punti attribwiti lill-kwalifiki ta' kull wiehed mis-sidien. Fejn ikun hemm iżjed minn żewġ sidien involuti, jiġu kkunsidrati 50% tal-punti attribwiti lill-kwalifiki ta' dak is-sid li jkollu l-iżjed punti u 50% tal-punti attribwiti lis-sid li jkollu l-inqas punti.

6. Jiġu miżjuda wkoll 20% oħra għall-kwalifiki professjonali għall-esperjenza professjonali li l-persuna tkun akkwistat fil-Prinċipat tal-Asturias.

7. Fil-każ li numru ta' kandidati jkollhom l-istess ammont ta' punti fl-iskala, l-awtorizzazzjoni tingħata skont is-segweni ordni ta' prijorità:

(a) Spizjara li ma gewx awtorizzati joperaw spizerija.

(b) Spizjara li gew awtorizzati joperaw spizerija f'żoni farmaċewtiċi jew fi bliet b'popolazzjoni ta' inqas minn 2800 resident.

(c) Spizjara li pprattikaw il-professjoni tagħhom fil-Prinċipat tal-Asturias.

(d) Spizjara li għandhom l-aqwa kwalifiki akkademiċi⁴.

4 — Anness: L-iskala ta' kwalifiki meħtieġa biex tingħata awtorizzazzjoni biex wiehed jopera spizerija.

II — Analizi

A — Ammissibbiltà

7. Xi wħud mill-partijiet jargumentaw li din il-kawża mhix ammissibbli peress li r-rikorrenti huma ċittadini Spanjoli li qegħdin jikkontestaw regolamenti Spanjoli. Madanakollu, il-Qorti tal-Ġustizzja ddeċidiet b'mod konsistenti li kawżi bħal dawn huma ammissibbli⁵. Hija biss il-qorti nazzjonali li hija kompetenti biex tiddetermina jekk hemmx il-ħtieġa ta' deċiżjoni preliminari sabiex tgħinna tagħti s-sentenza⁶. Il-Qorti tagħti d-deċiżjoni tagħha sakemm ma jkunx ċar li t-talba li tkun tressqet quddiemha ma jkollhiex x'taqsam mal-azzjoni prinċipali⁷. Jista' jkun li l-qorti nazzjonali tkun teħtieġ l-interpretazzjoni mitluba tad-dritt Komunitarju, anki jekk is-sitwazzjoni fattwali inkwistjoni tkun ta' natura purament interna, u dan peress li "risposta bħal din tista' tkun utli għaliha jekk il-liġi nazzjonali tagħha tkun teżiġi, fi proċedimenti bħal dawk f'dan il-każ, li produttur nazzjonali jrid jithalla jgawdi l-istess drittijiet bħal dawk li produttur ta' Stat Membru iehor igawdi skont id-dritt

5 — Sentenzi tal-5 ta' Diċembru 2000, Guimont (C-448/98, Gabra p. I-10663, punt 23); tal-5 ta' Marzu 2002, Reisch *et* (C-515/99, C-519/99 sa C-524/99 u C-526/99 sa C-540/99, Gabra p. I-2157, punt 26); tal-11 ta' Settembru 2003, Anomar *et* (C-6/01, Gabra p. I-8621, punt 41); tat-30 ta' Marzu 2006, Servizi Ausiliari Dottori Commercialisti (C-451/03, Gabra p. I-2941, punt 29); tal-5 ta' Diċembru 2006, Cipolla *et* (C-94/04 u C-202/04, Gabra p. I-11421, punt 30) u tal-31 ta' Jannar 2008, Centro Europa 7 (C-380/05, Gabra p. I-349, punt 69).

6 — Ara, pereżempju, is-sentenza Centro Europa 7 (iċċitata fin-nota ta' qiegħ il-paġna 5, punt 52).

7 — Sentenza Centro Europa 7, punt 53.

Komunitarju fl-istess sitwazzjoni"⁸. Kif diġà spjegajt, nemmen li għandu jittiehed dan l-approċċ fid-dawl tal-ispirtu ta' kooperazzjoni bejn il-qorti nazzjonali u l-Qorti tal-Ġustizzja u invista tal-ħtieġa li jiġu evitati sitwazzjonijiet fejn l-applikazzjoni tal-liġi nazzjonali flimkien mal-applikazzjoni tad-dritt Komunitarju twassal għal trattament avvers fil-konfront taċ-ċittadini tal-istess Stat Membru⁹. Għaldaqstant, f'dan il-każ, il-Qorti għandha tagħti l-interpretazzjoni ta' Artikolu 43 KE minnha mitluba.

B — L-eżistenza ta' restrizzjoni fuq il-libertà ta' stabbiliment

8. Id-dritt Komunitarju ma jnaqqas xejn mill-poter li l-Istati Membri għandhom sabiex jorganizzaw is-sistemi tas-saħħa u tas-sigurtà soċjali tagħhom¹⁰. Għalkemm l-ispizeriji huma entitajiet kummerċjali, huma jirrapprezentaw ukoll parti mis-sistema tal-kura tas-saħħa. Għaldaqstant, bhala parti mill-poter tagħhom li jorganizzaw sistemi bħal dawn, l-Istati Membri jistgħu jaddottaw dispożizzjonijiet immirati sabiex jikkontrollaw l-organizzazzjoni tal-ispizeriji,

8 — Sentenza Guimont (iċċitata fin-nota ta' qiegħ il-paġna 5, punt 23).

9 — Il-konkluzjonijiet tiegħi fil-kawża Centro Europa 7 (sentenza ċċitata fin-nota ta' qiegħ il-paġna 5), punt 30.

10 — Sentenzi tad-19 ta' Mejju 2009, Apothekerkammer des Saarlandes *et* (C-171/07 u C-172/07, Gabra p. I-4171, punt 18) u tal-11 ta' Settembru 2008, Il-Kummissjoni vs Il-Germanja (C-141/07, Gabra p. I-6935, punt 22).

bħalma jagħmlu fil-każ ta' servizzi tas-saħħa oħrajn¹¹.

9. Madanakollu, l-Istati Membri huma mistennija jeżerċitaw il-kompetenza tagħhom f'dan il-qasam b'mod li jkun konsistenti mal-libertajiet mogħtija mit-Trattat, li jinkludu l-libertà ta' stabbiliment¹². Il-gurisprudenza tal-Qorti tal-Ġustizzja hija ċara fis-sens li kwalunkwe miżura nazzjonali li tfixkel jew li tnaqqas mit-tgawdija tal-eżerċizzju minn ċittadini tal-Komunità tal-libertà ta' stabbiliment iggarantita mit-Trattat, tammonta għal indhil fid-drittijiet iggarantiti mill-Artikolu 43 KE, anki fil-każijiet meta l-miżura nazzjonali rilevanti tkun applikabbli mingħajr diskriminazzjoni abbażi ta' nazzjonalità¹³.

10. Hafna drabi, l-indhil fil-libertajiet fundamentali jimmanifesta ruħu bħala ostakolu għall-aċċess għas-suq nazzjonali, liema ostakolu hu riżultat ta' miżuri li jipproteġu l-ishma mis-suq ta' operaturi li huma diġà stabbiliti fis-suq nazzjonali¹⁴.

Rekwiżiti li jridu jkunu sodisfatti qabel ma tkun tista' tingħata l-awtorizzazzjoni, li jeżiġu li attivitá partikolari tiġi eżerċitata biss minn ċerti operaturi ekonomiċi li jissodisfaw rekwiżiti li jkunu ġew predeterminati, jammontaw għal restrizzjoni¹⁵. B'mod partikolari, "meta legiżlazzjoni nazzjonali tissugġetta l-eżerċizzju ta' attivitá għal kundizzjoni marbuta mal-bżonnijiet ekonomiċi jew soċjali ta' din l-attivitá, tikkostitwixxi restrizzjoni peress li għandha t-tendenza tillimita n-numru ta' fornituri ta' servizzi"¹⁶. Għal din ir-raġuni, legiżlazzjoni nazzjonali li ppermettiet polikliniċi dentali ġodda biss f'dawk il-każijiet fejn l-awtoritajiet lokali kienu tal-fehma li kien hemm il-ħtieġa għal iżjed kliniċi ġiet iddikjarata bħala legiżlazzjoni li tirringi l-libertá ta' stabbiliment¹⁷. Limitazzjonijiet bħal dawn jixbhu lil dawk li ġew dikjarati bħala li jikkostitwixxu ostakolu għall-moviment liberu tal-merkanzija peress li kienu qegħdin jipproteġu l-pożizzjoni ta' operaturi ekonomiċi li kienu diġà stabbiliti, u għalhekk kienu qegħdin ifixklu prodotti li joriġinaw minn Stati Membri oħra milli jkollhom aċċess għas-suq nazzjonali¹⁸.

11. Meta wiehed japplika dawn l-istandards għar-regoli inkwistjoni f'din il-kawża, li jippermettu li jinfethu spiżeriji ġodda biss skont ir-rekwiżiti marbutin mal-post u l-popolazzjoni, jidher ċar li dawn ir-regoli jikkostitwixxu restrizzjoni fuq il-libertá ta' stabbiliment. Dawn ir-rekwiżiti jippermettu li jinfethu spiżeriji ġodda biss meta jkun hemm

11 — Sentenzi Apothekerkammer des Saarlandes *et* (iċċitata fin-nota ta' qiegħ il-paġna 10, punt 18) u Il-Kummissjoni vs Il-Germanja (iċċitata fin-nota ta' qiegħ il-paġna 10, punt 22).

12 — Sentenzi Apothekerkammer des Saarlandes *et* (iċċitata fin-nota ta' qiegħ il-paġna 10, punt 18) u Il-Kummissjoni vs Il-Germanja (iċċitata fin-nota ta' qiegħ il-paġna 10, punti 22 u 23).

13 — Sentenzi Apothekerkammer des Saarlandes *et* (iċċitata fin-nota ta' qiegħ il-paġna 10, punt 22) u tal-10 ta' Marzu 2009, Hartlauer (C-169/07, Għabra p. I-1721, punt 33).

14 — Ara l-punt 59 tal-konkluzjonijiet tiegħi fil-kawża Cipolla *et*, iċċitata fin-nota ta' qiegħ il-paġna 5).

15 — Sentenzi Apothekerkammer des Saarlandes *et* (iċċitata fin-nota ta' qiegħ il-paġna 10, punt 23); Hartlauer, (iċċitata fin-nota ta' qiegħ il-paġna 13, punt 34) u tas-6 ta' Marzu 2007, Placanica *et* (C-338/04, C-359/04 u C-360/04, Għabra p. I-1891, punt 42).

16 — Sentenza Hartlauer (iċċitata fin-nota ta' qiegħ il-paġna 13, punt 36).

17 — Sentenza Hartlauer (iċċitata fin-nota ta' qiegħ il-paġna 13, punt 39).

18 — Fuq dan il-punt, ara l-punt 47 tal-konkluzjonijiet tiegħi fil-kawża Alfa Vita Vassilopoulos u Carrefour-Marinopoulos (sentenza tal-14 ta' Settembru 2006, C-158/04 u C-159/04, Għabra p. I-8135).

awtorizzazzjoni li tkun ingħatat minn qabel, u din l-awtorizzazzjoni tingħata biss meta r-rekwiziti relatati mal-post u l-popolazzjoni jkunu sodisfatti. Infatti, dawn huma direttament analogi mar-rekwizit inkwistjoni fil-kawża Hartlauer li jeżiġi li qabel ma tinfetah poliklinika, irid jintwera li hemm hteġa għal klinika bħal din. Ma tistax tinfetah spizerija ġdida fejn skont l-awtoritajiet m'hemmx biżżejjed popolazzjoni biex ikun hemm hteġa għal spizerija ġdida. Peress li jiffriżaw l-aċċess għas-suq, il-miżuri inkwistjoni jkollhom l-effett li jfixklu lil dawk li jixtiequ jstabbilixxu spizerija fit-territorju tal-Asturias milli jagħmlu dan, u għalhekk, ifixklu l-istabbiliment ta' spizeriji minn barra l-Istat Membru.

C — Jekk restrizzjoni bħal din tistax tiġi ġġustifikata

12. Li jiġi stabbilit li l-leġizlazzjoni nazzjonali tirristringi l-libertà ta' stabbiliment hu biss l-ewwel pass fl-analiżi tagħna. Miżuri nazzjonali bħal dawn jistgħu jiġu ġġustifikati jekk huma jissodisfaw erba' kundizzjonijiet. B'mod partikolari, "dawn iridu jiġu applikati b'mod mhux diskriminatorju; għandhom jiġu ġġustifikati minn raġunijiet imperattivi fl-interess ġenerali; għandhom ikunu xierqa biex jilhqu l-oġjettiv tagħhom; u ma jistgħux

imorru lil hinn minn dak li hu meħtieġ biex jintlahaq l-oġjettiv"¹⁹.

1. Applikazzjoni li mhijiex diskriminatorja

13. Id-dispożizzjonijiet prinċipali tad-Digriet, li huma r-rekwiziti marbutin mal-popolazzjoni u d-distanza minima, mhumiex diskriminatorji. Dawn japplikaw bl-istess mod għall-ispizjara kollha²⁰. Dan hu minnu wkoll fil-każ tal-kriterji stabbiliti mill-awtoritajiet tal-Asturias fir-rigward tal-evalwazzjoni ta' applikazzjonijiet għal-liċenzji biex jinfethu spizeriji li jkunu jikkompetu bejniethom, li jagħtu prijorità ikbar lil spizjara li jkunu diġà hadmu f'żoni fejn il-popolazzjoni ma tilhaqx il-kwota stabbilita mill-awtoritajiet²¹. Bħala prinċipju, kull spizjar, irrispettivament minn fejn hu, għandu l-istess possibbiltà li jibbenifika minn din id-dispożizzjoni.

14. Madanakollu, il-kriterji li jagħtu iżjed prijorità lill-applikanti li jkunu hadmu bhala spizjara fit-territorju tal-Asturias²², jammontaw għal diskriminazzjoni abbażi ta' nazzjonalità li ma tistax tithalla ssir. Dan hu minnu għalkemm, bhad-dispożizzjoni

19 — Sentenza tat-30 ta' Novembru 1995, Gebhard (C-55/94, Gabra p. I-4165). Ara wkoll is-sentenza tal-21 ta' April 2005, Il-Kummissjoni vs Il-Greċja (C-140/03, Gabra p. I-3177).

20 — Ara, pereżempju, is-sentenza Il-Kummissjoni vs Il-Germanja (iċċitata fin-nota ta' qiegħ il-pagna 10, punt 33).

21 — Ara l-punt 7(b) tal-Anness tad-Digriet 72/2001.

22 — Ara l-punti 6 u 7(c) tal-Anness tad-Digriet 72/2001.

li tagħti prijorità lil spizjara li jkunu hadmu f'żoni fejn il-poplazzjoni ma tilhaqx il-kwota stabbilita mill-awtoritajiet, din ma tagħtix importanza lill-pajjiż minn fejn ikun ġej l-ispizjar, u spizjar minn Stat Membru iehor li jkun jahdem fl-Asturias jista' jibbenifika minn din id-dispożizzjoni. Dan għaliex din id-dispożizzjoni tqis l-esperjenza li spizjar ikun ha fl-Asturias bhala li b'xi mod għandha iżjed valur mill-istess esperjenza li spizjar ikun ha fi Stati Membri oħra²³. Kriterju bhal dan ma jistax jiġi ġġustifikat taħt il-ġurisprudenza ta' din il-Qorti, u dan għaliex il-fatt li għandu jingħata l-istess valur lil dawk il-kwalifiki li ġew akkwistati fi Stati Membri oħra hu wieħed kruċjali għall-moviment liberu.

15. Ma jistgħux jitqajmu dubji dwar din il-konkluzjoni minhabba l-fatt li spizjara Spanjoli li mhumiex mill-Asturias huma wkoll żvantaġġjati b'din il-politika. Il-Qorti kienet ċara li biex jiġi stabbilit li qieghda ssir diskriminazzjoni "mhuwiex meħtieġ li l-imprizi kollha fi Stat Membru jkollhom vantaġġ fuq imprizi barranin, meta mqabbla magħhom. Hu biżżejjed li l-mod kif taħdem is-sistema preferenzjali jagħti vantaġġ lill-fornitur ta' servizzi li jkun minn dak l-Istat Membru"²⁴. Il-fatt li l-awtoritajiet tal-Asturias jagħtu prijorità lil dawk li jkunu eżerċitaw il-professjoni tagħhom fl-Asturias żgur li hu ta' żvantaġġ għal spizjara li jiġu minn barra l-prinċipalitá, inklużi dawk li

jkunu ġejjin minn Stati Membri oħra, kif ukoll għall-ispizjara mill-Asturias li għazlu li jeżerċitaw id-dritt ta' libertà ta' stabbiliment tagħhom fi Stati Membri oħra²⁵. Politika bhal din tikkostitwixxi restrizzjoni diskriminatorja fuq il-libertá ta' stabbiliment, u dan hu pprojbit mit-Trattat.

16. Għalhekk, biex nevalwa l-elementi l-oħra li jridu jiġu sodisfatti biex il-liġi tiġi ġġustifikata, ser nillimita l-analizi tiegħi għall-elementi tal-liġi li mhumiex diskriminatorji.

2. L-għan tal-interess pubbliku

17. L-għan tal-interess pubbliku li jrid jintlaħaq permezz tar-restrizzjonijiet demografici u ġeografici hu l-protezzjoni tas-saħha pubblika permezz ta' provvedimenti ta' servizzi farmaċewtiċi tajba fiż-żoni kollha fit-territorju tal-Asturias. Mingħajr ebda dubju, il-protezzjoni tas-saħha pubblika

23 — Ara s-sentenza Gebhard (iċċitata fin-nota ta' qiegh il-paġna 19, punt 38). Wieħed għandu wkoll jinnota li l-vantaġġ mogħti lill-ispizjara li jkunu diġà hadmu fl-Asturias mhuwiex relatat mal-għan li ssir promozzjoni għall-istabbiliment ta' spizeriji f'żoni li niġhandhomx popolazzjoni kbira, u dan peress li dan jingħata lill-ispizjara kollha li stabbilixxew ruhhom fl-Asturias irrispettivament minn jekk huma kkontribwixxewx għal dan l-għan billi stabbilew ruhhom f'żoni fl-Asturias stess li għandhom popolazzjoni iżgħar.

24 — Sentenzi Il-Kummissjoni vs Il-Germanja (iċċitata fin-nota ta' qiegh il-paġna 10, punt 38) u tal-25 ta' Lulju 1991, Il-Kummissjoni vs L-Olanda (C-353/89, Gabra p. I-4069, punt 25).

25 — Ara s-sentenza tas-6 ta' Diċembru 2007, Il-Kummissjoni vs Il-Germanja (C-456/05, Gabra p. I-10517, punt 58). Ara wkoll is-sentenzi tas-7 ta' Meju 1991, Vlassopoulou (C-340/89, Gabra p. I-2357) u tal-14 ta' Settembru 2000, Hocsman (C-238/98, Gabra p. I-6623).

hija raġuni imperattiva fl-interess ġenerali²⁶. Hfna mill-argumenti tal-partijiet jidhru li huma ffokati fuq il-mistoqsija dwar liema approċċ hu l-aħjar biex jipproteġi s-saħha pubblika, u b'mod speċjali f'dan il-każ, liema hu l-aħjar approċċ sabiex ikun hemm l-aktar provvedimenti territorjali wiesa' ta' servizzi farmaċewtiċi tajbin: approċċ li jiffaċilita l-ftuħ ta' spizeriji u li fl-istess waqt jippromwovi kompetizzjoni bejniethom, jew approċċ li jillimita l-ftuħ ta' spizeriji ġodda f'żoni li għandhom popolazzjoni kbira biex inaqqas il-kompetizzjoni u li jiffavorixxi l-ftuħ ta' spizeriji f'żoni fil-pajjiż li għandhom popolazzjoni iżgħar. Il-partijiet jinvokaw evidenza konfligġenti biex jistabbilixxu li l-approċċ preferut tagħhom hu l-aqwa approċċ għall-protezzjoni tas-saħha pubblika, liema evidenza tinkludi esperjenzi fi Stati Membri differenti.

18. Dwar din il-kwistjoni, jien tal-fehma li hu biżżejjed li wiehed jinnota li t-tfassil tas-sistema tal-protezzjoni tas-saħha pubblika qiegħed fid-diskrezzjoni ta' kull Stat Membru, u li l-Qorti hi mitluba tirrispetta dak li jkun iddeċieda l-Istat Membru²⁷. Dan hu l-każ b'mod speċjali meta n-nuqqas ta' qbil fuq politika jkun rinforzat mill-eżistenza ta' differenzi importanti bejn il-politiki adottati mill-Istati Membri. Il-fatt li Stat Membru wiehed jimponi regoli li huma inqas stretti minn Stat Membru ieħor, jew il-fatt

li Stat Membru jagħti prijorità lil interess partikolari fuq interess ieħor, ma jfissirx li waħda jew l-oħra minn dawn il-ġabriet ta' regoli ma hijiex kompatibbli mad-dritt Komunitarju²⁸. Barra minn hekk, din il-Qorti rrikonoxxiet espressament il-fatt li l-ippjanar tas-servizzi mediċi, inkluż id-distribuzzjoni ugwali tas-servizzi madwar l-Istat kollu, jaqa' fl-ambitu ta' din id-diskrezzjoni²⁹. Meta din il-Qorti kkunsidrat il-prodotti u s-servizzi farmaċewtiċi, hi ddeċidiet li l-iffissar tal-prezzijiet³⁰ u l-limitazzjoni tal-kompetizzjoni³¹ huma strateġiji li jagħmluha possibbli biex jintlahqu dawn l-għanijiet tas-saħha pubblika.

19. Filwaqt li għanijiet ta' natura purament ekonomika ma jistgħux jiġġustifikaw ir-restrizzjonijiet imposti fuq il-libertajiet fundamentali³², fejn ikun meħtieġ dawn jistgħu jiġu ġġustifikati biex is-sistema tas-saħha tiffunzjona ekonomikament³³. B'mod speċjali, "interessi ta' natura ekonomika li għandhom bħala għan iż-żamma ta' servizz mediku u ta' sptar ekwilibrat u aċċessibbli għal kulhadd", jistgħu jikkostitwixxu interess pubbliku xieraq. Dawn l-infrastrutturi, it-"tqassim ġeografiku tagħhom, l-organizzazzjoni tagħhom u t-tagħmir li

26 — Sentenzi Apothekerkammer des Saarlandes *et* (iċċitata fin-nota ta' qiegħ il-paġna 10, punt 27); Hartlauer (iċċitata fin-nota ta' qiegħ il-paġna 13, punt 46) u Il-Kummissjoni vs Il-Germanja (iċċitata fin-nota ta' qiegħ il-paġna 10, punti 46 u 47).

27 — Ara s-sentenza Apothekerkammer des Saarlandes *et* (iċċitata fin-nota ta' qiegħ il-paġna 10, punt 19).

28 — Sentenza tal-11 ta' Lulju 2002, Gräbner (C-294/00, Gabra p. I-6515, punt 46).

29 — Sentenza Il-Kummissjoni vs Il-Germanja (iċċitata fin-nota ta' qiegħ il-paġna 10, punt 61).

30 — Sentenza tal-11 ta' Settembru 2003, Deutscher Apothekerverband (C-322/01, Gabra p. I-14887, punt 122).

31 — Sentenza Il-Kummissjoni vs Il-Germanja (iċċitata fin-nota ta' qiegħ il-paġna 10, punt 59).

32 — Nota ta' qiegħ il-paġna 29 iktar 'il fuq.

33 — Sentenza tat-13 ta' Mejju 2003, Müller-Fauré u van Riet (C-385/99, Gabra p. I-4509, punt 73).

għandhom, jew inkella n-natura tas-servizzi mediċi li huma jistgħu joffru, għandhom ikunu s-suġġett ta' ppjanar, li, minn naħa jirrispondi, bħala regola ġenerali, għall-għan li tiġi ggarantita fit-territorju tal-Istat Membru kkonċernat aċċesibbiltà suffiċjenti u permanenti għal firxa ekwibrata ta' kura medika ta' kwalità fl-isptarijiet u, min-naħa l-oħra sabiex jiggarantixxi kontroll fuq l-ispejjeż u sabiex, sa fejn huwa possibbli, tiġi evitata kull hela ta' rizorsi finanzjarji, tekniċi u umani"³⁴. Għalhekk, nikkonkludi li l-fatt li jiġi żgurat li jkun hemm distribuzzjoni ta' spizeriji fit-territorju kollu għandu jitqies bħala raġuni imperattiva fl-interess ġenerali, u li l-Istat Membru ma huwiex mistenni juża s-sistema ta' kompetizzjoni hielsa biex jipprova jipprovdi servizzi farmaċewtiċi ta' kwalità għolja.

3. Jekk id-Digriet huwiex adattat biex jintlaħqu l-għanijiet imsemmija u jekk imurx lil hinn minn dak li hu meħtieġ biex jintlaħqu dawn l-għanijiet.

20. Filwaqt li l-evalwazzjonijiet tal-awtoritajiet legiżlattivi u regolatorji nazzjonali, li minhabba l-fatt li jinsabu eqreb tal-kundizzjonijiet lokali u minhabba li

għandhom tagħrif speċjalizzat huma l-izjed adattati biex jidentifikaw l-aħjar mod kif jistgħu jintlaħqu l-għanijiet tal-politika pubblika, bħall-protezzjoni tas-saħħa pubblika, għandhom jingħataw attenzjoni xierqa, il-fatt li wiehed jimxi fuq id-deċiżjonijiet ta' dawn l-awtoritajiet ma huwiex mingħajr riskji³⁵. L-istess prossimità tista' tissuġġetta lil dawn l-awtoritajiet għal "influenza regolatorja" mill-interessi speċjali li jkunu dominanti f'dik iż-żona, u dan b'detriment għall-interessi ta' konsumaturi u kompetituri potenzjali barranin jew lokali. Hemm raġuni speċjali għaliex wiehed għandu jinkwieta f'każ bhal dan, fejn il-politika magħżula mill-gvern lokali thalli benefiċċji li jiggeneraw qligħ lill-operaturi stabbiliti b'detriment għal persuni ġodda li jkunu deħlin fis-suq.

21. Hu f'dan id-dawl li wiehed jista' jiffhem iż-żieda fl-importanza li akkwista r-reqwizit ta' konsistenza u koerenza fil-ġurisprudenza tal-Qorti, waqt li din tkun qiegħda tanalizza kif il-legiżlazzjoni nazzjonali taħdem biex tilhaq l-għanijiet iddikjarati tagħha. Ir-reqwizit ta' konsistenza u koerenza żejiġi li "legiżlazzjoni nazzjonali hija adattata sabiex tiggarrantixxi l-ksib ta' għan invokat biss jekk din b'mod ġenwin tipprovdi sabiex dan l-għan jintlaħaq b'mod koerenti u sistematiku"³⁶. Dan ir-reqwizit jippermetti lill-Qorti biex tagħmel distinzjoni bejn legiżlazzjoni li taħdem verament biex tilhaq għan pubbliku, u legiżlazzjoni li oriġinarjament setgħet ukoll kienet intiza biex jintlaħaq dak l-għan iżda mbagħad giet influwenzata minn ċerti interessi speċjali. Wiehed jista' jgħid li dan huwa reqwizit li jipproteġi l-integrità

34 — Sentenza Il-Kummissjoni vs Il-Ġermanja (iċċitata fin-nota ta' qiegħ il-paġna 10, punti 60 u 61).

35 — Ara s-sentenza Apothekerkammer des Saarlandes *et* (iċċitata fin-nota ta' qiegħ il-paġna 10, punt 19).

36 — Sentenza Apothekerkammer des Saarlandes *et* (iċċitata fin-nota ta' qiegħ il-paġna 10, punt 42).

tal-proċess regolatorju u leġislattiv u r-responsabbiltà politika xierqa. Fl-opinjoni tiegħi, rekwiżit bħal dan għandu rwol fundamentali fl-evalwazzjoni li għandha ssir f'dawn il-kawżi.

22. Għaldaqstant, fis-sentenza Hartlauer, il-Qorti aċċettat l-argument tal-Istat li biex iżomm sistema medika li taħdem tajjeb, l-Istat jista' jkollu bżonn jillimita n-numru ta' prattiċi mediċi. Madanakollu, il-Qorti sabet li r-regolament ma kienx jirrifletti ġenwinament ix-xewqa li jintlaħaq dan l-oġġettiv u dan minhabba li l-polikliniċi indipendenti u l-prattiċi li jkunu magħmula minn gruppi ta' nies mediċi flimkien jista' jkollhom impatti identiċi, u l-leġislazzjoni kienet tapplika biss għall-polikliniċi indipendenti. Bl-istess mod, filwaqt li l-Qorti ma qajmitx il-kwistjoni li l-limitazzjonijiet fuq reklamar ta' prodotti mediċi u kirurġiċi fit-televiżjoni jistgħu jiġu ġġustifikati għal raġunijiet ta' saħħa pubblika, hija sabet li l-leġislazzjoni partikolari inkwistjoni fil-kawża Coporación Dermoestética ma hijiex iġġustifikata u dan peress li hi tapplika biss għal stazzjonijiet televiżivi nazzjonali iżda mhux għal dawk lokali³⁷. Għall-kuntrarju ta' dan, meta l-Qorti ddikjarat bħala ġġustifikati liġijiet Ġermaniżi li jirrikjedu li s-sidien tal-ispiżeriji jkunu spizjara u li l-isptarijiet iridu jixtru l-prodotti farmaċewtiċi minn spizeriji lokali biss, il-Qorti ddecidiet hekk billi bbażat ruhha

essenzjalment fuq il-koerenza u l-konsistenza prezunti tad-dispożizzjonijiet³⁸.

23. Il-Qorti użat l-istess metodu f'oqsma sensitivi oħra. Fil-kuntest tal-logħob tal-ażżard, pereżempju, il-Qorti sabet li ċerti limitazzjonijiet stretti fuq in-numru ta' liċenzji awtorizzati minn Stat għal-logħob tal-ażżard setgħu jiġu ġġustifikati biss jekk dawn ikunu koerenti u konsistenti fid-dawl tal-għan iddikjarat li titnaqqas il-kriminalità u l-attività frodulenti billi l-lagħba jiġu nkoraggjuti jużaw hwienet liċenzjati³⁹. Il-qorti rraġunat li jekk in-numru ta' liċenzji li jistgħu jinħarġu jkun baxx ħafna b'tali mod li l-operaturi awtorizzati ma jipprovdux alternattiva attraenti għall-operaturi li mhumiex awtorizzati, il-leġislazzjoni ma tkunx tissodisfa dan ir-rekwiżit⁴⁰.

24. Għalhekk, irridu nevalwaw kemm il-leġislazzjoni fil-verità tippromwovi, b'mod konsistenti u koerenti, l-għanijiet li l-Istat Membruindikabiexjiġġustifikal-leġislazzjoni. Hemm żewġ ġustifikazzjonijiet primarji li ngħataw favur ir-restrizzjonijiet. L-ewwel nett, ġie sostnut li l-fatt li l-aċċess għas-suq jiġi ristrett jiżgura li jkunu disponibbli servizzi farmaċewtiċi ta' kwalità fis-suq. It-tieni nett, ġie sostnut li r-restrizzjonijiet

38 — Sentenzi Il-Kummissjoni vs Il-Ġermanja (iċċitata fin-nota ta' qiegħ il-paġna 10, punti 51-57) u Apothekerkammer des Saarlandes *et* (iċċitata fin-nota ta' qiegħ il-paġna 10, punti 41 sa 50).

39 — Sentenza tas-6 ta' Marzu 2007, Placanica *et* (C-338/04, C-359/04 u C-360/04, Gabra p. I-1891, punt 55).

40 — Sentenza Placanica *et* (iċċitata fin-nota ta' qiegħ il-paġna 39, punt 55).

37 — Sentenza tas-17 ta' Lulju 2008, Coporación Dermoestética (C-500/06, Gabra p. I-5785, punti 37 sa 39).

marbutin mal-popolazzjoni u l-post jiżguraw aċċess universali għall-ispjżeriji billi dawn ir-restrizzjonijiet iġieghlu lill-ispjżeriji jinxterdu madwar it-territorju kollu. ser nindirizza dawn l-argumenti, wiehed wara l-iehor.

a) Il-kwalità tas-servizzi farmaċewtiċi

25. L-ewwel argument, li ha post prominenti fid-dibattitu fis-sentenzi reċenti *Apothekerkammer des Saarlandes et u Il-Kummissjoni v L-Italja*⁴¹, li involvew rekwiżiti Germaniżi u Taljani li l-ispjżeriji jridu jkunu operati minn spjżjara, ma għandux rwol daqshekk dominanti fil-kawzi preżenti. Madanakollu, dan l-argument jissemma minn uħud mill-partijiet u jidher li huwa marbut mar-riskju li ż-żieda fil-kompetizzjoni bejn l-ispjżeriji tista' twassal lill-ispjżjara biex "jgħawġu r-regolamenti", biex nuża lingwaġġ tat-tahdit.

26. B'mod preliminarj, nosserva li huwa l-Istat li għandu juri li l-miżura hija adegwata

u meħtieġa biex jinghata servizz ta' kwalità aħjar⁴². Apparti Shakespeare, ma jidher li hemm l-ebda bażi fl-atti tal-kawża biex wiehed jgħid li żieda fil-kompetizzjoni twassal lill-ispjżjara biex joffru servizzi ta' kwalità inqas tajba. F'dan ir-rigward, ma nistax ma ninnutax, li hemm element ta' inkonsistenza fir-raġunamenti li jsostnu partijiet kbar mill-motivi ta' xi whud mill-partijiet u tal-Istati Membri. Xi drabi, l-ispjżjara huma mpingġja bħala nies li huma essenzjalment immotivati mill-qligħ tal-flus sal-punt li kollha jagħzlu li jmorru jaħdmu biss f'żoni fejn hemm popolazzjoni kbira, u li jekk ikunu suġġetti għall-kompetizzjoni, huma lesti li jhallu l-profitt jiġi qabel l-obbligi professjonali tagħhom. Drabi oħra, fil-każijiet fejn l-ispjżjara għandhom pożizzjoni ta' "monopolju" f'żona li għandha popolazzjoni kbira, hu preżunt li l-ispjżjara joperaw l-impriżi tagħhom b'mod li jqisu l-obbligi professjonali tagħhom l-ewwel u qabel kollox, u li l-ewwel u qabel kollox l-ispjżjara huma ddedikati biex jipprovdu servizzi farmaċewtiċi ta' kwalità. Fl-argumenti ta' hafna mill-partijiet, il-kompetizzjoni tidher li tbiddel il-qaddisin f'midinbin.

27. Madanakollu, wiehed għandu jzomm f'moħħu li n-natura tas-servizzi farmaċewtiċi nbidlet hafna: fil-passat kien l-ispjżjar innifsu jew l-ispjżjara nnifisha li kien "jagħmel" jew kienet "tagħmel" il-mediċini. Illum, l-ispjżjar ibiġh mediċini li huma "magħmula" xi mkien

41 — Sentenza tad-19 ta' Mejju 2009, *Il-Kummissjoni vs L-Italja* (C-531/06, Ġabra p. I-4103).

42 — Sentenza *Deutscher Apothekerverband* (iċċitata fin-nota ta' qiegħ il-paġna 30, punt 123).

iehor u skont rekwiżiti ġuridiċi stretti, li jinkludu, pereżempju, rekwiżiti dwar jekk ċerta mediċina tistax tingħata minghajr riċetta tat-tabib. Il-Qorti nnifisha rrikonoxxiet dan il-fatt billi aċċettat li jsir bejgħ ta' mediċini li jistgħu jinbigħu minghajr riċetta tat-tabib fuq l-internet⁴³. Għalhekk, jien tal-fehma li l-Istat Membru ma weriex li l-limitazzjoni fuq il-kompetizzjoni hija meħtieġa jew proporzjonali għall-għan li jiġu pprovduti servizzi farmaċewtiċi ta' kwalità għolja.

professjonali⁴⁶. Din l-indipendenza rriżultat mill-obbligi professjonali tagħhom u mill-fatt li huma ma ħadux sehem fil-produzzjoni u d-distribuzzjoni tal-prodotti mibjugħa fl-ispizeriji tagħhom⁴⁷, u dan għenhom kemm biex jirreżistu l-pressjoni biex jinkoraġġixxu lin-nies jikkunsmaw iktar prodotti mediċinali żejda milli suppost minn dawk li ma kinux spizjara, kif ukoll biex jiżguraw li r-restrizzjoni inkwistjoni verament serviet biex jintlaħaq l-għan tas-saħħa pubblika rilevanti.

28. Wiehed għandu jirrikonoxxi l-fatt li fil-kawżi reċenti *Apothekerkammer des Saarlandes et u Il-Kummissjoni v L-Italja*, li involvew regoli nazzjonali li kienu jawtorizzaw biss lill-ispizjara biex ikunu sidien ta' spizeriji, il-Qorti sostniet li l-htieġa li jiġi żgurat forniment adegwat ta' prodotti mediċinali ta' kwalità tajba għall-pubbliku, tista' tiġġustifika l-eżistenza ta' limitazzjonijiet fuq l-aċċess għax-xiri ta' spizeriji⁴⁴. Madanakollu, dawn il-kawżi kienu jirrigwardaw it-taħriġ professjonali, l-esperjenza u r-responsabbiltà tal-ispizjara li, skont il-Qorti, setgħu jkollhom l-effett li l-ġirja tal-ispizjara wara l-profit titrażżan permezz ta' interessi professjonali oħra⁴⁵. Barra minn hekk, il-Qorti aċċettat dik ir-restrizzjoni abbażi tal-prezunzjoni li l-ispizjara verament kellhom indipendenza

29. Infatti, dan ir-raġunament isahhah l-argument kontra l-kompatibbiltà tal-leġiżlazzjoni tal-Asturias mad-dritt Komunitarju. Peress li l-ispizjara fl-Asturias ser jkunu obbligati joffru servizz ta' ċertu livell, mhux biss skont kif teżiġi l-liġi iżda wkoll skont kif jeżiġu l-obbligi professjonali tagħhom, m'hemmx wisq periklu li l-kompetizzjoni ser ġġegħilhom inaqqsu l-livell tas-servizzi tagħhom b'mod u manjiera li jmur kontra l-liġi u kontra d-dover etiku tagħhom. Li kieku kien hemm il-htieġa ta' iżjed protezzjoni biex l-ispizjara jkunu jistgħu jwettqu l-obbligi professjonali tagħhom,

46 — Ibid. punti 33 sa 37.

47 — Din is-separazzjoni mill-produzzjoni u n-negozju bl-ingrossa tal-prodotti farmaċewtiċi, fl-opinjoni tiegħi u fid-dawl tal-ġurisprudenza ta' din il-Qorti, tikkostitwixxi r-raġuni fundamentali għalhekk il-Qorti aċċettat ir-regoli li jstipulaw li biex tkun sid ta' spizerija trid bilfors tkun spizjar. Ara l-punt 40 fejn il-Qorti kienet tal-fehma li jidher ċar li l-ispizjara mhaddma minn manifatturi jew grossisti ta' prodotti farmaċewtiċi m'għandhomx l-indipendenza meħtieġa. B'konsegwenza ta' dan, hu biss fejn l-indipendenza tal-ispizjara mill-proċess tal-manifatturar jew min-negozju bl-ingrossa ta' prodotti mediċinali hija ggarantita, li regoli bħal dawn jistgħu jitqiesu bħala li jissodisfaw il-kundizzjonijiet ta' konsistenza u koerenza imposti mid-dritt Komunitarju.

43 — Sentenza *Deutscher Apothekerverband* (iċċitata fin-nota ta' qiegħ il-paġna 30).

44 — Sentenzi *Apothekerkammer des Saarlandes et* (iċċitata fin-nota ta' qiegħ il-paġna 10, punti 28 u 39) u *Il-Kummissjoni vs L-Italja* (iċċitata fin-nota ta' qiegħ il-paġna 41, punt 52).

45 — Sentenza *Apothekerkammer des Saarlandes et* (iċċitata fin-nota ta' qiegħ il-paġna 10, punti 37 sa 39).

il-Qorti fis-sentenzi Apothekerkammer des Saarlandes u Il-Kummissjoni v L-Italja ma kinitx tikkonkludi li r-rekwiżit li biex tkun is-sid ta' spizerija trid tkun spizjar huwa rekwiżit xieraq biex jintlaħaq l-ghan li tingħata kura ta' kwalità għolja.

jekk imorrux lil hinn minn dak li hu meħtieġ biex jilħqu dan l-ghan.

b) Garanzija ta' distribuzzjoni ġeografika tal-ispiżeriji wiesgħa u bbilanċjata

30. L-izjed argument b'saħħtu li qajmu l-partijiet insostenn tad-Digriet kien dwar il-ħtieġa li tiġi żgurata distribuzzjoni ġeografika tal-ispiżeriji wiesgħa u bbilanċjata. Fi kliem ieħor, biex safejn possibbli, jiġi żgurat li s-servizzi farmaċewtiċi għall-pubbliku jkunu disponibbli b'mod universali. Irridu nagħmlu distinzjoni bejn iż-żewġ kriterji wżati biex jintlaħaq dan l-ghan: ir-rekwiżit marbut mal-popolazzjoni u r-rekwiżit tad-distanza minima bejn l-ispiżeriji. Dawn iż-żewġ kriterji jridu jiġu evalwati t-tnejn biex jiġi stabbilit il-fatt jekk humiex adattati biex jilħqu l-ghan tad-distribuzzjoni ġeografika u

31. Bħala principju, rekwiżiti ta' popolazzjoni massima jistgħu jkunu mezz xieraq li permezz tiegħu jintlaħaq l-ghan li jkun hemm distribuzzjoni ta' spizeriji wiesgħa. Minhabba li r-regola tillimita lill-ispiżjara milli jifthu spizeriji f'żoni li jiġġeneraw izjed profitt, din twassalhom biex ifittxu opportunitajiet oħra. Madanakollu, dan ma huwiex effett awtomatiku. Tant hu hekk li, li kieku l-ftuħ ta' spizeriji f'żoni li għandhom popolazzjoni iżgħar fiħ innifsu jiġġenera profitt, ikun probabbli li dan jibda jiġri indipendentement minn kwalunkwe restrizzjoni ġeografika. Infatti, kieku kien jiżdied b'konnessjoni diretta mal-fatt li l-ispiżeriji jkunu jistgħu jinfethu faċilment u b'konnessjoni diretta mal-ammont ta' kompetizzjoni għall-ishma mis-suq ta' żoni li għandhom popolazzjoni ikbar. Minflok, li kieku, bħalma argumentaw uħud mill-partijiet, il-problema qiegħda fil-fatt li f'żoni li għandhom popolazzjoni iżgħar hemm probabbiltà żgħira li jiġi ġġenerat il-profitt, ir-riskju jkun li xorta hadd ma jkun interessat li jiftaħ spizerija f'żoni bħal dawn. Wara kollox, għalfejn għandu xi hadd jiddedika ruħu jew ruhha għal attività li ġġib telf sempliċiment minhabba l-fatt li hu jew hi m'għandux jew m'għandhiex aċċess għal attività li tiġġenera profitt? Il-fatt li jiġi limitat il-ftuħ ta' spizeriji f'żoni li għandhom popolazzjoni ikbar ma jissodisfax ir-rekwiżit ta' koerenza u konsistenza fil-girja biex jintlaħaq l-ghan pubbliku ddikjarat. Is-sistema globali tagħmel sens biss meta l-politika li tirristringi l-ftuħ ta' spizeriji f'żoni li għandhom popolazzjoni ikbar tkun konnessa mal-politika li tagħti preferenza lil dawk li kienu diġà miftuħa f'żoni li għandhom popolazzjoni iżgħar. Meta jagħti prijorità lil spizjara li jkunu diġà stabbilixxew spizeriji f'żoni li fihom jgħixu inqas minn 2 800 resident, id-Digriet ikun qiegħed joħloq incentiva

għall-ispizjara biex jistabbilixxu lilhom infushom f'żoni li l-popolazzjoni tagħhom ma tilhaqx il-kwota u liema żoni kieku ma kienx ikollhom spizerija, u dan billi jkollhom iżjed çans li iżjed 'il quddiem tinħarġilhom liċenzja biex joperaw spizerija f'żona li għandha popolazzjoni ikbar (li minhabba r-restrizzjonijiet tiġġenera iżjed profitt). Hu plawżibbli l-fatt li l-prospett li wiehed ikun intitolat biex jopera spizerija f'żona li għandha popolazzjoni kbira f'ċirkustanzi fejn oħrajn ma jithallewx jifftu spizerija li tkun tikkompeti magħha, jista' jinkoraġġixxi lill-ispizjara biex, għal xi żmien, jipprovdu servizz f'żoni li l-popolazzjoni tagħhom ma tilhaqx il-kwota. Kif irrikonoxxew uħud mill-partijiet li jappoġġjaw is-sistema kurrenti waqt is-seduta, hu l-prospett ta' kera monopolistika għall-futur f'żona li għandha popolazzjoni kbira li jwassal lill-ispizjara biex ikunu lesti li għall-ewwel jistabbilixxu ruħhom f'żoni li għandhom popolazzjoni iżgħar. Madanakollu, dan ikun biss il-każ jekk is-servizz li jingħata f'żoni li l-popolazzjoni tagħhom ma tilhaqx il-kwota verament iwassal biex jkunu qegħdin jinħarġu l-liċenzji għall-ftuħ ta' spizeriji f'żoni li għandhom popolazzjoni kbira, tingħata prijorità lil dawk li qegħdin jagħtu dan is-servizz.

32. Kif ġie spjegat iktar 'il fuq, hu meħtieġ li ssir eżaminazzjoni mill-qrib tal-elementi ta' koerenza u konsistenza fid-Digriet biex jiġi żgurat li d-Digriet verament għandu dan l-għan u ma huwiex riżultat ta' influwenza

eżerċitata mill-ispizjara li diġà stabbilixxew irwiehhom⁴⁸. Hemm żewġ elementi tad-Digriet li jagħtu lok għal thassib. L-ewwel nett, sistema bħal din trid tiffavorixxi lil dawk li jifftu spizeriji f'żoni fejn m'hemmx biżżejjed servizzi, fuq dawk li sempliċiment joqogħdu jistennew li jkun hemm çans għal ftuħ ta' spizerija f'żona li tiġġenera l-qligħ. Madanakollu, il-punt 7 tal-Anness jagħti prijorità ikbar lil spizjara li mhumiex awtorizzati milli lil dawk li huma awtorizzati biex joperaw f'żoni li l-popolazzjoni tagħhom tkun ta' inqas minn 2 800 resident. Barra minn hekk, skont il-punt 4 tal-Anness, ladarba spizjar jiftaħ spizerija f'żona li fiha m'hemmx biżżejjed servizzi, hu jitlef il-benefiċċju tal-esperjenza professjonali li hu jkun diġà akkwista meta jipprova jiftaħ spizerija oħra. L-impatt ta' dawn id-dispożizzjonijiet huwa kemxejn imnaqqas permezz tad-dispożizzjoni fil-punt 1(a) tal-Anness li tagħti iżjed punti għall-prattika li wiehed jagħmel f'żona li fiha m'hemmx biżżejjed servizzi. Madanakollu, dan iqajjem thassib dwar il-koerenza u l-konsistenza tad-dispożizzjoni.

33. It-tieni nett, biex ir-regolament jitqies bħala li verament qiegħed jipprova jilhaq l-għan li jkun hemm servizzi farmaċewtiċi universali, hu meħtieġ li meta d-detenturi tal-liċenzji ta' spizeriji li jiġġeneraw iżjed qligħ f'żoni li għandhom popolazzjoni kbira jkunu jridu jieqfu joperaw l-ispizeriji tagħhom, il-liċenzji għal spizeriji f'żoni li fihom popolazzjoni kbira jkunu disponibbli għal dawk li jkunu pprattikaw f'żoni li l-popolazzjoni tagħhom ma tilhaqx

48 — Sentenzi tas-7 ta' Diċembru 2000, Telaustria u Telefonadress (C-324/98, Gabra p. I-10745); tal-21 ta' Lulju 2005, Coname (C-231/03, Gabra p. I-7287); tat-13 ta' Ottubru 2005, Parking Brixen (C-458/03, Gabra p. I-8585); tas-6 ta' April 2006, ANAV (C-410/04, Gabra p. I-3303); tat-13 ta' Settembru 2007, Il-Kummissjoni vs L-Italja (C-260/04, Gabra p. I-7083); tas-17 ta' Lulju 2008, ASM Brescia (C-347/06, Gabra p. I-5641).

il-kwota. Sistema li tagħti lid-detenturi tal-licenzji tal-ispiżeriji f'żoni li għandhom popolazzjoni kbira interess ta' proprjetà f'licenzji bħal dawn, u li tippermetti li huma jbigħu jew jittrasferixxu dawn il-licenzji lil min iridu huma, għandha l-effett li tillimita n-numru ta' licenzji disponibbli għal dawk li jkunu "għamli ż-żmien tagħhom" f'żoni li l-popolazzjoni tagħhom ma tilhaqx il-kwota. Sistema bħal din teżiġi li dawk li jridu jmorru minn spiżerija f'żona li għandha popolazzjoni zghira għal spiżerija f'żona li għandha popolazzjoni kbira jhallsu prezz għal-licenzja, prezz li jkun oghla biex jieħu inkunsiderazzjoni l-profitteżzejjed li tiġġenera spiżerija bħal din minhabba r-restrizzjonijiet fuq l-istabbiliment ta' spiżeriji li jikkompetu bejniethom⁴⁹. Sistema bħal din tkun qiegħda twaqqa' l-istruttura li tagħti incentiva li qed jingħad li qiegħda hemm biex issahħaħ l-approċċ li jllimita l-istabbiliment ta' spiżeriji biex jiġi inkoraġġut l-istabbiliment ta' spiżeriji f'żoni li l-popolazzjoni tagħhom ma tilhaqx il-kwota. Barra minn hekk, sistema bħal din tkun tirrappreżenta wkoll l-arrikiment ta' spizjara individwali abbażi tar-restrizzjoni tal-kompetizzjoni fis-settur tal-ispiżeriji; eżattament it-tip ta' influwenza

regolamentari li l-libertajiet iggarantiti mit-Trattat ġew maħluqa biex jiġġieldu kontriha. Ir-restrizzjonijiet fuq id-dritt ta' stabbiliment għandhom jiġu ġġustifikati mill-eżiġenzi tal-ġid komuni u m'għandhomx ikunu għodda li permezz tagħha xi nies isiru sinjuri.

49 — Waqt is-seduta ġie nnotat li xi whud mill-individwi hallsu prezzijiet għoljin hafna għal-licenzji mahruġa biex ikunu jistgħu joperaw spiżeriji f'żoni li għandhom popolazzjoni kbira. Il-fatt li dawn il-licenzji jiġbu prezz għoli bħal dan juri li sistema li setgħet bdiet topera bl-intenzjoni li toħloq sistema ta' servizzi farmaċewtiċi li hi geografikament bilanċjata, inbidlet f'suq li hu kompletament ekonomiku, maqtuġħ mill-ghanijiet originali tagħha. Hu ovvju li l-liberalizzazzjoni ta' sistema bħal din tista' taffettwa negattivament lil dawk li hallsu prezzijiet għoljin hafna għal licenzji li l-valur tagħhom ġie mgholli artifiċjalment minhabba mizuri restrittivi li nharġu mill-awtoritajiet tal-Asturias. Madanakollu, dejjem ġara li meta d-dritt Komunitarju hadem biex inehhi r-restrizzjonijiet fuq il-libertajiet fundamentali, ikun possibbli li din il-liberalizzazzjoni thalli impatt negattiv fuq dawk li qabel kienu jibbenefikaw mir-restrizzjonijiet. Pereżempju, fis-sentenza Centro Europa 7 (iċċitata fin-nota ta' qiegħ il-paġna 5) il-Qorti tal-Gustizzja qalet li d-dritt Komunitarju jeżiġi li stazzjon tax-xandir għandu jithalla jxandar fuq il-frekwenzi allokat i għalih taħt il-legalizzazzjoni nazzjonali tal-licenzjar irrispettivament mill-impatti li dan halla fuq l-interessi ta' dawk li kienu "de facto" jużaw l-istess frekwenzi (ara l-punti 40 u 108 sa 116 tas-sentenza). Il-fatt jekk, f'dawn it-tip ta' każijiet, hemmx lok vijabbli biex dawk li investew fis-suq ifittxu lil-istat abbażi tal-fatt li huma kellhom certi aspettattivi ta' kif is-suq kien qiegħed jiġi regolat, hu mistoqsija klassika li tirrigwarda l-liġi nazzjonali, li l-Qorti tal-Gustizzja mhijiex kompetenti twieġeb.

34. Meta ndur lejn id-domanda dwar jekk ir-rekwiżit marbut mal-popolazzjoni jmurx lil hinn minn dak li hu meħtieġ li kieku ġie mfassal b'mod aħjar, fejn il-monopolji fil-bliet li jiġġeneraw qligħ ikunu disponibbli għall-operatori ta' postijiet rurali, ninnota li l-partijiet ma pproponew l-ebda skema oħra preferibbli. Il-Kummissjoni hija tal-fehma li, iżjed milli tiffissa numru massimu ta' spiżeriji, l-Asturias għandha tiffissa numru minimu ta' spiżeriji għal kull persuna u twaqqaf l-istabbiliment tal-ispiżeriji godda kollha sakemm jintlaħaq dak il-minimu. Madanakollu, sistema bħal din toħloq problema ta' azzjoni kollettiva. L-ebda spizjar individwali ma jkollu incentiv biex jiftaħ spiżerija f'żona rurali li tiġġenera inqas qligħ. Ma jidhirx li hu pjan tajjeb li wieħed jiġġenera zieda kbira fin-numru ta' spiżeriji f'żoni li l-popolazzjoni tagħhom ma tilhaqx il-kwota. Il-Kummissjoni tippreżenta lil Navarre bhala eżempju fejn pjan bħal dan kien implementat fuq bażi temporanja. Madanakollu, meta wieħed jinnota li l-pjan ta' Navarre kien ġie modifikat biex jipprovi għal numru massimu ta' spiżeriji u li hafna mill-komunitajiet iż-zgħar f'Navarre tilfu l-ispiżeriji tagħhom taħt dan il-pjan, ma nistax nikkonkludi li billi ma

adottatx dan il-mudell, l-Asturias qabżet il-limiti tad-diskrezzjoni tagħha.

35. Gie sostnut ukoll li mudell li hu kompletament liberalizzat hadem tajjeb ukoll fi Stati Membri oħra⁵⁰. Madanakollu, dak kien sugġett li qanqal diżgwid kbir bejn il-partijiet u, kif diġà ntqal, kien hemm evidenza kontradittorja f'dan ir-rigward. F'dan il-kuntest, kieku kont nargumenta li sistema li tillimita l-ftuħ ta' spizeriji godda f'żoni li għandhom popolazzjoni ikbar biex tippromwovi l-ftuħ ta' spizeriji f'żoni li għandhom popolazzjoni iżgħar, tkun iġġustifikata jekk tiġi stabbilita b'mod koerenti u konsistenti. Madanakollu, għar-raġunijiet imsemmija hawn fuq, dan ma huwiex il-każ f'sistema bħal dik li hemm fl-Asturias.

36. Rigward ir-rekwiżit ġeografiku li l-ebda spizerija ma tista' tiġi stabbilita inqas minn 250 metru 'l bogħod minn spizerija oħra, jew inqas minn 250 metru 'l bogħod minn klinika tas-saħħa pubblika, l-ewwel irrid nikkunsidra

jekk dan ir-rekwiżit huwiex xieraq biex jintlahaq l-għan tad-distribuzzjoni tal-ispizeriji madwar it-territorju. L-ewwel nett, jidher ċar li politika bħal din tinkoraġġixxi din id-distribuzzjoni billi tiżgura li l-ispizeriji ma jifthux kollha f'distretti żgħar tal-kummerċ li jkunu ċentrali jew viċin taċ-ċentri tas-saħħa u jhallu żoni oħra mingħajr spizeriji. Din il-miżura ma hijiex kompletament konsistenti għax m'hemmx rekwiżiti ta' distanzi minimi fir-rigward ta' żoni farmaċewtiċi li fihom spizerija waħda biss⁵¹. Madanakollu, din l-eċċezzjoni ma twaqqax l-adeqwatezza tad-dispożizzjoni tal-liġi għax f'żoni fejn hemm spizerija waħda biss, ma teżistix il-kwistjoni ta' hafna spizeriji li jifthu kollha fl-istess żona viċin xulxin. Barra minn hekk, hu raġonevoli li wiehed jirrikonoxxi l-fatt li f'żoni żgħar bħal dawn, iż-żona li fiha jkun hemm il-kummerċ tista' tkun iżgħira wisq biex tippermetti li l-ispizeriji li jifthu fiha jkunu mbiegħda minn xulxin.

37. It-tieni ġustifikazzjoni hija li dan ir-rekwiżit iżid il-profitt li tista' tagħmel spizerija li tkun topera f'żona urbana, u għalhekk iżid l-inċentiv għall-ispizjara biex jistabbilixxu l-kummerċ tagħhom f'żoni li fihom ma jkunx hemm biżżejjed servizzi biex eventwalment jiġu awtorizzati joperaw f'żona li jkollha popolazzjoni kbira. Fir-rigward ta' dan l-għan, jidher li dan ir-rekwiżit gie applikat b'mod konsistenti u koerenti. Il-partijiet ma ressqux evidenza ta' eċċezzjonijiet li

50 — Ara l-osservazzjonijiet sottomessi f'isem Blanco Pérez, Chao Gómez u Plataforma para la libre apertura de farmacias, paġna 38 (verżjoni Spanjola); ara wkoll l-osservazzjonijiet bil-miktub tal-Kummissjoni, paġni 27 u 28 (verżjoni Spanjola).

51 — Artikolu 4(2).

ngħataw reċentement li jippreġudikaw l-ghan iddikjarat tar-regola.

38. Il-kwistjoni jekk il-figura ta' 250 metru tmurx lil hinn minn dak li hu mehtieġ biex jintlaħaq dan l-ghan hija waħda iżjed diffiċli. Uħud mill-partijiet jargumentaw li dan in-numru ma huwiex aġġornat u ma japplikax għall-popolazzjoni numeruża li fihom hafna żoni llum. Jista' jkun ukoll li dan ir-rekwizit jibbenifika ftit spiżeriji li ilhom stabbiliti u li jinsabu f'lokalità tajba b'detriment għal spiżeriji oħra li jinsabu f'żoni urbani, u għalhekk inaqqas il-profitt li jista' jiġi ġġenerat fil-futur mill-biċċa l-kbira

tal-individwi li jiddeċiedu li jqattgħu ftit taż-żmien bħala spiżjara f'żoni li l-popolazzjoni tagħhom ma tilhaqx il-kwota. L-evalwazzjoni ta' dan ir-rekwizit tiddependi minn diversi kwistjonijiet, bħad-densità tal-popolazzjoni u d-distribuzzjoni tal-popolazzjoni f'komunità, u ma ngibitx biżżejjed evidenza quddiem din il-Qorti biex ikun possibbli għall-Qorti li tiddeċiedi din il-kwistjoni. Hija l-qorti nazzjonali li għandha tevalwa din il-kwistjoni fid-dawl tal-fatt li hi għandha konoxxenza akbar taċ-ċirkustanzi eżistenti fl-Asturias, u wiehed irid iżomm f'moħħu l-ammont ta' tfixkil fir-rigward tad-dritt ta' stabbiliment, innatura tal-interess pubbliku invokat u kemm is-servizzi farmaċewtiċi jistgħu jintlaħqu minn kulhadd permezz ta' mezzi inqas restrittivi, fid-dawl tan-numru tal-ispjizeriji u d-distribuzzjoni tagħhom fl-Asturias u d-distribuzzjoni tal-popolazzjoni.

III — Konkluzjoni

39. Fid-dawl ta' dak li ntqal iktar 'il fuq, nipproponi li l-Qorti tal-Ġustizzja għandha twiegeb id-domandi li sarulha kif ġej:

- “L-Artikolu 43 KE jipprekludi leġislazzjoni nazzjonali bħal dik inkwistjoni fil-kawża prinċipali, li taħtha hija mehtieġa awtorizzazzjoni biex tiġi stabbilita spiżerija ġdida u li taħtha tingħata prijorità lil dawk li jkunu pprattikaw f'parti mit-territorju ta' dak l-Istat Membru.

- L-Artikolu 43 KE jipprekludi leġiżlazzjoni bħal din inkwistjoni fil-kawża prinċipali, li taħtha l-awtorizzazzjoni meħtieġa biex tiġi stabbilita spizerija ġdida tkun suġġetta għal rekwiżit marbut mal-popolazzjoni bl-għan li jiġi mhegġeġ l-istabbiliment ta' spizeriji f'żoni li l-popolazzjoni tagħhom ma tkunx kbira, jekk dan l-iskop ma jippruvax jintlaħaq b'mod koerenti u konsistenti, speċjalment jekk l-istess leġiżlazzjoni ma tiffavorixxix b'mod ċar lil dawk li jifitħu spizeriji f'żoni li fihom m'hemmx biżżejjed servizzi fuq dawk li sempliċiment jistennew opportunità f'żona li tiġġenera iżjed qligħ u tagħti dritt ta' proprjetà fuq il-liċenzja farmaċewtika b'tali mod li titnaqqas l-effettività tal-iskema li tagħti inċentiva.

- Rigward ir-rekwiżit li jimponi distanza minima bejn l-ispizeriji, hija l-qorti nazzjonali li trid tiddetermina jekk id-distanza partikolari imposta hijiex iġġustifikata, meta wieħed jikkunsidra l-ammont ta' tfixkil fir-rigward tad-dritt ta' stabbiliment, in-natura tal-interess pubbliku invokat u kemm is-servizzi farmaċewtiċi jistgħu jintlaħqu minn kulhadd permezz ta' mezzi inqas restrittivi, fid-dawl tan-numru ta' spizeriji u d-distribuzzjoni tagħhom fir-reġjun u d-distribuzzjoni u d-densità tal-popolazzjoni."